

78 - డెబ్బది ఎనిమిదవ దశకము

॥ శ్రీకృష్ణునకు రుక్మిణీ సందేశము ॥

త్రిదశవర్ధకి వర్ధితకౌశలం త్రిదశదత్తసమస్తవిభూతిమత్ ।

జలధిమధ్యగతం త్వమభూషయో నవపురం వపురంచితరోచిషా ॥ (78.1)

దదుషి రేవతభూభృతి రేవతీం హలభృతే తనయాం విధిశాసనాత్ ।

మహితముత్సవఘోషమపూపుషః సముదితైర్ముదితై స్సహ యాదవైః ॥ (78.2)

అథ విదర్భసుతాం ఖలు రుక్మిణీం ప్రణయినీం త్వయి దేవ సహోదరః ।

స్వయమదిత్సత చేదిమహీభుజే స్వతమసా తమసాధుముపాశ్రయన్ ॥ (78.3)

చిరధృతప్రణయా త్వయి బాలికా సపది కాంక్షితభంగసమాకులా ।

తవ నివేదయితుం ద్విజమాదిశత్ స్వకదనం కదనంగవినిర్మితమ్ ॥ (78.4)

ద్విజసుతోఽపి చ తూర్ణముపాయయౌ తవ పురం హి దురాశదురాసదమ్ ।

ముదమవాప చ సాదరపూజితః స భవతా భవతాపహృతా స్వయమ్ ॥ (78.5)

స చ భవంతమవోచత కుండినే నృపసుతా ఖలు రాజతి రుక్మిణీ ।

త్వయి సముత్సుకయా నిజధీరతారహితయా హి తయా ప్రహితోఽస్త్వహమ్ ॥ (78.6)

తవ హృతాస్మి పురైవ గుణైరహం హరతి మాం కిల చేదిన్యపోఽధునా ।

అయి కృపాలయ! పాలయ మామితి ప్రజగదే జగదేకపతే! తయా ॥

(78.7)

అశరణాం యది మాం త్వముపేక్షసే సపది జీవితమేవ జహోమ్యహమ్ ।

ఇతి గిరా సుతనోరతనోద్ భృశం సుహృదయం హృదయం తవ కాతరమ్ ॥

(78.8)

అకథయస్త్యమథైనమయే సఖే! తదధికా మమ మన్మథవేదనా ।

న్యపసమక్షముపేత్య హరామ్యహం తదయి తాం దయితామసితేక్షణామ్ ॥

(78.9)

ప్రముదితేన చ తేన సమం తదా రథగతో లఘు కుండినమేయివాన్ ।

గురుమరుత్పురనాయక! మే భవాన్ వితనుతాం తను తాం నిఖిలాపదామ్ ॥

(78.10)

॥ ఇతి శ్రీకృష్ణనకు రుక్మిణీ సందేశము

అను డెబ్బది ఎనిమిదవ దశకము సంపూర్ణము ॥